



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

| | | |
|-------------------------|---|-------------------------|
| ಸಂಪುಟ ೧೫೮ Volume 158 | ಬೆಂಗಳೂರು, ಸೋಮವಾರ, ೧೭, ಜುಲೈ, ೨೦೨೩ (ಆಷಾಢ, ೨೬, ಶಕವರ್ಷ, ೧೯೪೫) BENGALURU, MONDAY, 17, JULY, 2023 (ASHADHA, 26, SHAKAVARSHA, 1945) | ಸಂಚಿಕೆ ೧೩೯ Issue 139 |
|-------------------------|---|-------------------------|

ಭಾಗ ೨

ಸರ್ಕಾರದ ಆಯಾ ಇಲಾಖೆಗಳ ಮುಖ್ಯಸ್ಥರ ಮತ್ತು ಸ್ಥಳೀಯ ಪ್ರಾಧಿಕಾರಿಗಳಿಗೆ
ಸಂಬಂಧಿಸಿದ ಅಧಿಸೂಚನೆಗಳು

GOVERNMENT OF KARNATAKA

No. HD 01 SCF 2023

Karnataka Government Secretariat,
Vidhana Soudha,
Bengaluru, dated:27.06.2023.

NOTIFICATION

In exercise of the powers conferred by clause (a) of Section 8 of the Conservation of Foreign Exchange and Prevention of Smuggling Activities Act, 1974 (Central Act No.52 1974) and in supersession of Notification No. HD 02 SCF 2022, dated: 16.12.2022, the Government of Karnataka hereby reconstitute the Advisory Board with immediate effect for the purpose of the said Act, consisting of the following namely:

- (1) Hon`ble Smt. Justice K.S. Mudagal : Chairman
Judge, High Court of Karnataka, Bengaluru.
- (2) Hon`ble Shri Justice S. Sunil Dutt Yadav : Member
Judge, High Court of Karnataka, Bengaluru.
- (3) Hon`ble Shri Justice E.S. Indiresht : Member
Judge, High Court of Karnataka, Bengaluru.

By order and in the name of the
Governor of Karnataka,
(G. Shyama Holla)
Under Secretary to Government,
Home Department, (Police Services-B)
Ph.No.22033294.

PR-862

(ಇಲಾಖೆ)

ಕರ್ನಾಟಕ ಸರ್ಕಾರ

ಸಂಖ್ಯೆ: ಒಇ 113 ಪಿಪಿಇ 2023(ಇ)

ಕರ್ನಾಟಕ ಸರ್ಕಾರ ಸಚಿವಾಲಯ
ವಿಧಾನ ಸೌಧ,
ಬೆಂಗಳೂರು, ದಿನಾಂಕ:20.06.2023.

ಅಧಿಸೂಚನೆ

ಶ್ರೀಮತಿ ಎಸ್. ನಾಗಲಕ್ಷ್ಮಿ, ಸರ್ಕಾರಿ ಅಭಿಯೋಜಕರು, ಮಾನ್ಯ 1ನೇ ಅಧಿಕ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಕೊಪ್ಪಳ(ಗಂಗಾವತಿ) ಇವರನ್ನು ಮಾನ್ಯ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಕೊಪ್ಪಳ ಇಲ್ಲಿನ ಸ್ಟೆಷಲ್ ಕೇಸ್ (ಎಸ್‌ಸಿ/ಎಸ್‌ಟಿ) ಸಂಖ್ಯೆ: 01/2018 (ಗಂಗಾವತಿ ಗ್ರಾಮೀಣ ಪೊಲೀಸ್ ಠಾಣೆ ಗುನ್ನೆ ಸಂಖ್ಯೆ:282/2017)ರ ಪ್ರಕರಣದಲ್ಲಿ ಸರ್ಕಾರದ ಪರವಾಗಿ ಮಾನ್ಯ ನ್ಯಾಯಾಲಯದಲ್ಲಿ ಹಾಜರಾಗಲು ಮತ್ತು ಪ್ರಕರಣವನ್ನು ನಡೆಸಲು ವಿಶೇಷ ಸರ್ಕಾರಿ ಅಭಿಯೋಜಕರನ್ನಾಗಿ ನಿಯೋಜಿಸಿ ಆದೇಶಿಸಿದೆ. ಸದರಿಯವರು ಪ್ರಕರಣದ ವಿಚಾರಣೆ ದಿನಾಂಕಗಳಂದು ನ್ಯಾಯಾಲಯದಲ್ಲಿ ಹಾಜರಿದ್ದು, ಪ್ರಕರಣವನ್ನು ನಡೆಸುವಂತೆ ಸೂಚಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ
(ಜಿ.ಶ್ಯಾಮ ಹೊಳ್ಳೆ)
ಸರ್ಕಾರದ ಅಧೀನ ಕಾರ್ಯದರ್ಶಿ,
(ಪೊಲೀಸ್ ಸೇವೆಗಳು-ಬಿ)
ಒಳಾಡಳಿತ ಇಲಾಖೆ
ದೂರವಾಣಿ ಸಂಖ್ಯೆ: 22033294.

PR-863**ಕರ್ನಾಟಕ ಸರ್ಕಾರ**

ಸಂಖ್ಯೆ: ಒಇ 115 ಪಿಪಿಇ 2023(ಇ)

ಕರ್ನಾಟಕ ಸರ್ಕಾರ ಸಚಿವಾಲಯ
ವಿಧಾನ ಸೌಧ,
ಬೆಂಗಳೂರು, ದಿನಾಂಕ:09.06.2023

ಅಧಿಸೂಚನೆ

ಶ್ರೀಮತಿ ಎಸ್. ನಾಗಲಕ್ಷ್ಮಿ, ಸರ್ಕಾರಿ ಅಭಿಯೋಜಕರು, 1ನೇ ಅಧಿಕ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಕೊಪ್ಪಳ(ಗಂಗಾವತಿ) ಇವರನ್ನು ಮಾನ್ಯ ಪ್ರಧಾನ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಕೊಪ್ಪಳ ಇಲ್ಲಿನ ಸ್ಟೆಷಲ್ ಕೇಸ್ (ಎಸ್‌ಸಿ/ಎಸ್‌ಟಿ) ಸಂಖ್ಯೆ: 04/2018 (ಕಾರಟಗಿ ಪೊಲೀಸ್ ಠಾಣೆ ಮೊ.ಸಂ: 0081/2017)ರ ಪ್ರಕರಣದಲ್ಲಿ ಸರ್ಕಾರದ ಪರವಾಗಿ ಮಾನ್ಯ ನ್ಯಾಯಾಲಯದಲ್ಲಿ ಹಾಜರಾಗಲು ಮತ್ತು ಪ್ರಕರಣವನ್ನು ನಡೆಸಲು ವಿಶೇಷ ಸರ್ಕಾರಿ ಅಭಿಯೋಜಕರನ್ನಾಗಿ ನಿಯೋಜಿಸಿ ಆದೇಶಿಸಿದೆ. ಸದರಿಯವರು ಪ್ರಕರಣದ ವಿಚಾರಣೆ ದಿನಾಂಕಗಳಂದು ನ್ಯಾಯಾಲಯದಲ್ಲಿ ಹಾಜರಿದ್ದು, ಪ್ರಕರಣವನ್ನು ನಡೆಸುವಂತೆ ಸೂಚಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ
(ಜಿ.ಶ್ಯಾಮ ಹೊಳ್ಳೆ)
ಸರ್ಕಾರದ ಅಧೀನ ಕಾರ್ಯದರ್ಶಿ,
(ಪೊಲೀಸ್ ಸೇವೆಗಳು-ಬಿ)
ಒಳಾಡಳಿತ ಇಲಾಖೆ
ದೂರವಾಣಿ ಸಂಖ್ಯೆ: 22033294

PR-864

ಕರ್ನಾಟಕ ಸರ್ಕಾರ

ಸಂಖ್ಯೆ: ಒಇ 332 ಪಿಪಿಇ 2022(ಇ)

ಕರ್ನಾಟಕ ಸರ್ಕಾರ ಸಚಿವಾಲಯ
ವಿಧಾನ ಸೌಧ,
ಬೆಂಗಳೂರು, ದಿನಾಂಕ: 26.06.2023

ಅಧಿಸೂಚನೆ

ಮಾನ್ಯ 1ನೇ ಅಧಿಕ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಬಳ್ಳಾರಿ ಇಲ್ಲಿ ದಾಖಲಾಗಿರುವ ಸ್ಟೇಷನ್ ಕೇಸ್ ಸಂಖ್ಯೆ: 93/2017, 94/2017 ಮತ್ತು 95/2017 (ಕಂಪ್ಲಿ ಪೊಲೀಸ್ ಠಾಣೆ ಮೊ.ಸಂ:89/2014, 90/2014 ಮತ್ತು 88/2014) ರ ಪ್ರಕರಣಗಳಲ್ಲಿ ಹಾಜರಾಗಲು ಮತ್ತು ಪ್ರಕರಣವನ್ನು ನಡೆಸಲು ಮಾನ್ಯ ನ್ಯಾಯಾಲಯದಲ್ಲಿ ಕಾರ್ಯನಿರ್ವಹಿಸುತ್ತಿರುವ ಸರ್ಕಾರಿ ಅಭಿಯೋಜಕರನ್ನೇ ನಿಯೋಜಿಸಿದೆ. ಸದರಿಯವರು ಪ್ರಕರಣದ ವಿಚಾರಣೆ ದಿನಾಂಕಗಳಂದು ನ್ಯಾಯಾಲಯಗಳಲ್ಲಿ ಹಾಜರಿದ್ದು, ಪ್ರಕರಣವನ್ನು ನಡೆಸುವಂತೆ ಆದೇಶಿಸಿದೆ.

ಸರ್ಕಾರದ ಅಧಿಸೂಚನೆಗಳ ಸಂಖ್ಯೆ: ಒಇ 520 ಪಿಪಿಇ 2018, ಒಇ 521 ಪಿಪಿಇ 2018, ಮತ್ತು ಒಇ 522 ಪಿಪಿಇ 2018, ದಿನಾಂಕ: 10.10.2019 ಗಳಲ್ಲಿ ಶ್ರೀ ವಿ.ಎನ್. ರೆಡ್ಡಿ, ವಕೀಲರು, ಬಳ್ಳಾರಿ ಇವರನ್ನು ವಿಶೇಷ ಸರ್ಕಾರಿ ಅಭಿಯೋಜಕರನ್ನಾಗಿ ನೇಮಿಸಿರುವುದನ್ನು ಈ ಕೂಡಲೇ ಜಾರಿಗೆ ಬರುವಂತೆ ರದ್ದುಗೊಳಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,
(ಜಿ.ಶ್ಯಾಮ ಹೊಳ್ಳೆ)
ಸರ್ಕಾರದ ಅಧೀನ ಕಾರ್ಯದರ್ಶಿ,
(ಪೊಲೀಸ್ ಸೇವೆಗಳು-ಬಿ),
ಒಳಾಡಳಿತ ಇಲಾಖೆ.

PR-865**ಕರ್ನಾಟಕ ಸರ್ಕಾರ**

ಸಂಖ್ಯೆ:ನಅಇ 185 ಎಂಎಲ್‌ಆರ್ 2022(e).

ಕರ್ನಾಟಕ ಸರ್ಕಾರ ಸಚಿವಾಲಯ,
ವಿಕಾಸ ಸೌಧ,
ಬೆಂಗಳೂರು, ದಿನಾಂಕ:11/07/2023.

ಅಧಿಸೂಚನೆ

ಕರ್ನಾಟಕ ಮುನಿಸಿಪಲ್ ಕಾರ್ಪೊರೇಷನ್ (ಚುನಾವಣೆ) ನಿಯಮಾವಳಿಗಳು 1979 ರ 68 ನೇ ನಿಯಮದೊಂದಿಗೆ ಓದಲಾದ 1976 ರ ಕರ್ನಾಟಕ ಮುನಿಸಿಪಲ್ ಕಾರ್ಪೊರೇಷನ್ ನಿಯಮಗಳ ಅಧಿನಿಯಮದ (1977 ರ ಕರ್ನಾಟಕ ಅಧಿನಿಯಮ ಸಂಖ್ಯೆ:14) ಪ್ರಕರಣ-32 ರ ಉಪಬಂಧಗಳಿಗೆ ಅನುಸಾರವಾಗಿ ತುಮಕೂರು ಮಹಾನಗರ ಪಾಲಿಕೆಯ 24ನೇ ಅವಧಿಯ, ದಿನಾಂಕ:09/09/2022 ರಂದು ನಡೆದ ಮಹಾಪೌರ ಮತ್ತು ಉಪ ಮಹಾಪೌರ (ಮೇಯರ್ ಮತ್ತು ಉಪಮೇಯರ್) ಚುನಾವಣೆಯಲ್ಲಿ ತುಮಕೂರು ಮಹಾನಗರ ಪಾಲಿಕೆಗೆ ಮಹಾಪೌರ ಮತ್ತು ಉಪ ಮಹಾಪೌರ (ಮೇಯರ್ ಹಾಗೂ ಉಪಮೇಯರ್) ಆಗಿ ಈ ಕೆಳಕಂಡ ಅಭ್ಯರ್ಥಿಗಳು ಆಯ್ಕೆಯಾಗಿದ್ದು, ಸದರಿ ಅಭ್ಯರ್ಥಿಗಳ ವಿವರವನ್ನು ಈ ಮೂಲಕ ಸಾರ್ವಜನಿಕರ ಮಾಹಿತಿಗಾಗಿ ಪ್ರಕಟಿಸಲಾಗಿದೆ:

| ಕ್ರ. ಸಂ. | ವಾರ್ಡ್ ಸಂಖ್ಯೆ | 24ನೇ ಅವಧಿ, ಚುನಾವಣೆ ನಡೆದ ದಿನಾಂಕ:09/09/2022, ಆಯ್ಕೆಯಾಗಿರುವ ಅಭ್ಯರ್ಥಿಯ ವಿವರ | ಮೀಸಲಾತಿ | ಪಕ್ಷ |
|----------|---------------|--|-----------------------|----------------------------|
| 1 | 09 | <u>ಮಹಾಪೌರ ಸ್ಥಾನ:</u> ಶ್ರೀಮತಿ. ಪ್ರಭಾವತಿ ಎಂ, ಕೋಂ ಸುಧೀಶ್ವರ, ಶ್ರೀ ಲಕ್ಷ್ಮೀ ದೇವಸ್ಥಾನ ರಸ್ತೆ, 1ನೇ ಮುಖ್ಯ ರಸ್ತೆ, ಜಯಪುರ, ತುಮಕೂರು | ಪರಿಶಿಷ್ಟ ಜಾತಿ (ಮಹಿಳೆ) | ಭಾರತೀಯ ರಾಷ್ಟ್ರೀಯ ಕಾಂಗ್ರೆಸ್ |
| 2 | 23 | <u>ಉಪ ಮಹಾಪೌರ ಸ್ಥಾನ:</u> ಶ್ರೀ. ಟಿ.ಕೆ ನರಸಿಂಹಮೂರ್ತಿ ಬಿನ್ ಟಿ.ಎಲ್ ಕುಂಬಯ್ಯ ಸತ್ಯಮಂಗಲ, ತಲಪರಿಕೆ, ಬೆಳಗುಂಬ ಅಂಚೆ, ತುಮಕೂರು | ಸಾಮಾನ್ಯ | ಜನತಾ ದಳ (ಜಾತ್ಯಾತೀತ) |

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ,
(ಟಿ ಮಂಜುನಾಥ)
ಸರ್ಕಾರದ ಅಧೀನ ಕಾರ್ಯದರ್ಶಿ,
ನಗರಾಭಿವೃದ್ಧಿ ಇಲಾಖೆ (ಎಂಎ-1&3)

PR-866

ಅಧಿಕೃತ ಅಧಿಕಾರಿಗಳು ಮತ್ತು ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳ ನ್ಯಾಯಾಲಯ ವನ್ಯಜೀವಿ ವಿಭಾಗ, ಶಿವಮೊಗ್ಗ
ದಿನಾಂಕ 20ನೇ ಜೂನ್ 2023.

ಉಪಸ್ಥಿತರು : ಶ್ರೀ ಪ್ರಸನ್ನ ಕೃಷ್ಣ ಪಟಗಾರ ಭಾ.ಅ.ಸೇ.

ಅಧಿಕೃತ ಅಧಿಕಾರಿಗಳು ಮತ್ತು

ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು

ವನ್ಯಜೀವಿ ವಿಭಾಗ, ಶಿವಮೊಗ್ಗ

ಅರಣ್ಯ ಮೊಕದ್ದಮೆ ಸಂಖ್ಯೆ: 01/2016-17 ದಿನಾಂಕ: 11.05.2016

(ವನ್ಯಜೀವಿ ವಲಯ, ಶಿವಮೊಗ್ಗ)

ಫಿರ್ಯಾದುದಾರರು : ವಲಯ ಅರಣ್ಯಾಧಿಕಾರಿಗಳು,

ವನ್ಯಜೀವಿ ವಲಯ, ಶಿವಮೊಗ್ಗ.

ವಿರುದ್ಧ

ವಾಹನದ ಮಾಲೀಕ: ಪ್ರವೀಣ್ ಬಿನ್ ಹಳೆ ಹನುಮಂತು,

#84, ಹಕ್ಕಿಪಿಕ್ಕಿ ಕ್ಯಾಂಪ್, ಹೊಸೂಡಿ,

ಹಾರೋಬೆನವಳ್ಳಿ ಅಂಚೆ, ಶಿವಮೊಗ್ಗ.

- ಆರೋಪಿಗಳು: 1. ಉಮೇಶ ಬಿನ್ ತಿಮ್ಮಪ್ಪ,
ಹಕ್ಕಿಪಿಕ್ಕಿ ಕ್ಯಾಂಪ್, ಗೌತಮನಗರ,
ಹಾರೋಬೆನವಳ್ಳಿ ಅಂಚೆ, ಶಿವಮೊಗ್ಗ.
2. ಪ್ರವೀಣ್ ಬಿನ್ ಹಳೆ ಹನುಮಂತು,
#೮೪, ಹಕ್ಕಿಪಿಕ್ಕಿ ಕ್ಯಾಂಪ್, ಹೊಸೂಡಿ,
ಹಾರೋಬೆನವಳ್ಳಿ ಅಂಚೆ, ಶಿವಮೊಗ್ಗ.

ಕರ್ನಾಟಕ ಅರಣ್ಯ ಅಧಿನಿಯಮ 1963 ರ ಸೆಕ್ಷನ್ 71(ಎ) ರ ರೀತ್ಯ ನಡವಳಿಕೆಗಳು

ಪ್ರಸ್ತಾವನೆ:

ದಿನಾಂಕ: 11.05.2016 ರಂದು ಶಿವಮೊಗ್ಗ ಜಿಲ್ಲೆಯ ಶಿವಮೊಗ್ಗ ವನ್ಯಜೀವಿ ವಿಭಾಗದ ವ್ಯಾಪ್ತಿಗೆ ಬರುವ ವನ್ಯಜೀವಿ ವಲಯ ಶಿವಮೊಗ್ಗದ ಕಸಬಾ-| ಹೋಬಳಿಯ ಶಿವಮೊಗ್ಗ ಸಾಗರ ಮುಖ್ಯ ರಸ್ತೆಯ ಮುದ್ದಿನಕೊಪ್ಪ ಬಸ್ ನಿಲ್ದಾಣದ ಹತ್ತಿರ ಹುಲಿ ಸಂರಕ್ಷಣಾ ದಳದ ಸಿಬ್ಬಂದಿಗಳು ವಲಯ ಕಛೇರಿಗೆ ಬೇಟೆ ನೀಡಿ ಅವರಿಗೆ ಬಂದ ಖಚಿತ ವರ್ತಮಾನವನ್ನು ನಮಗೆ ತಿಳಿಸಿ ನಮ್ಮ ಸಹಕಾರ ಕೋರಿದ್ದು ವಲಯ ಅರಣ್ಯಾಧಿಕಾರಿ ಮತ್ತು ಸಿಬ್ಬಂದಿಗಳು ಅವರೊಂದಿಗೆ ಮೇಲಿನ ಸ್ಥಳಕ್ಕೆ ಇಲಾಖಾ ವಾಹನದಲ್ಲಿ ಬೇಟೆ ನೀಡಿದಾಗ ಸದರಿ ಸ್ಥಳದಲ್ಲಿ ಎರಡು ಜನ ಆಸಾಮಿಗಳು ಒಂದು ದ್ವಿಚಕ್ರ ವಾಹನದಲ್ಲಿ ನಿಂತಿದ್ದು ಸಮವಸ್ತ್ರ ದಾರಿಗಳಾದ ನಮ್ಮನ್ನು ನೋಡಿ ದ್ವಿಚಕ್ರ ವಾಹನವನ್ನು ಬಿಟ್ಟು ಓಡಲು ಪ್ರಾರಂಭಿಸಿದ್ದು ನಮ್ಮೊಂದಿದ್ದ ಅರಣ್ಯ ರಕ್ಷಕರುಗಳು ಇಬ್ಬರೂ ಆಸಾಮಿಗಳನ್ನು ಹಿಡಿಯುವಲ್ಲಿ ಸಫಲರಾಗಿದ್ದು ಅವರನ್ನು ಕರೆತಂದು ವಿಚಾರಿಸಲಾಗಿ ಅವರು 1ನೇಯವನು ಉಮೇಶ ಬಿನ್ ತಿಮ್ಮಪ್ಪ, ಹಕ್ಕಿಪಿಕ್ಕಿ ಕ್ಯಾಂಪ್, ಗೌತಮನಗರ, ಹಾರೋಬೆನವಳ್ಳಿ ಅಂಚೆ ಮತ್ತು 2ನೇಯವನು ಪ್ರವೀಣ್ ಬಿನ್ ಹಳೆ ಹನುಮಂತು, #84, ಹಕ್ಕಿಪಿಕ್ಕಿ ಕ್ಯಾಂಪ್, ಹೊಸೂಡಿ, ಹಾರೋಬೆನವಳ್ಳಿ ಅಂಚೆ ಎಂದು ಎರಡನೇ ಆರೋಪಿ ಸದರಿ ದ್ವಿಚಕ್ರವಾಹನ ನನ್ನದೆಂದು ತಿಳಿಸಿದ್ದು. ಸದರಿ ವಾಹನವನ್ನು ಪರಿಶೀಲಿಸಿ ನೋಡಲಾಗಿ ವಾಹನವು ಹಿರೋ ಸ್ಪೆಂಡರ್ ಬೈಕ್ ನೊಂದಣಿ ಸಂ: ಕೆಎ-14-ಇಬಿ-8470 ಛಾಸಿ ಸಂ: ಎಂ.ಬಿ.ಎಲ್.ಹೆಚ್.ಎ10ಎ.ಡಿ.ಬಿ9ಕೆ09115 ಎಂಜಿನ್ ಸಂ:ಹೆಚ್.ಎ10ಇ.ಹೆಚ್.ಬಿ9ಕೆ09602 ಆಗಿದ್ದು ಸದರಿ ವಾಹನದ ಸೈಡ್ ಬ್ಯಾಗಿನಲ್ಲಿ ಒಂದು ಹಳದಿ ಬಣ್ಣದ ಪ್ಲಾಸ್ಟಿಕ್ ಚೀಲದಲ್ಲಿ ಏನೋ ಇರುವುದು ಕಂಡು ಅದನ್ನು ಪರಿಶೀಲಿಸಿ ನೋಡಲಾಗಿ ಅದರಲ್ಲಿ ಯಾವುದೋ ಚರ್ಮ ಇರುವುದು ಕಂಡು ಬಂದಿದ್ದು ಅದನ್ನು ಪರಿಶೀಲಿಸಿ ನೋಡಲಾಗಿ ಅದು ಹಳದಿ ಮಿಶ್ರಿತ ಕಂದು ಬಣ್ಣದಾಗಿದ್ದು ಕಪ್ಪು ಬಣ್ಣದ ಪಟ್ಟೆಗಳನ್ನು ಹೊಂದಿದ್ದು ಕಂಡು ಬಂದಿದ್ದರಿಂದ ಅದನ್ನು ಹುಲಿಯ ಚರ್ಮ ಎಂದು ತೀರ್ಮಾನಿಸಿಲಾಯಿತು ಹಾಗೂ ಅದೇ ಕವರಿನಲ್ಲಿ ಒಂದು ಚಿಕ್ಕ ಕವರಿನಲ್ಲಿ ನಾಲ್ಕು ಉಗುರುಗಳು ಕಂಡು ಬಂದಿದ್ದು ಅದರ ಆಕಾರವನ್ನು ನೋಡಿ ಹುಲಿಯ ಉಗುರುಗಳೆಂದು ತೀರ್ಮಾನಿಸಿ ಈ ರೀತಿ ಅಕ್ರಮವಾಗಿ ವನ್ಯಪ್ರಾಣಿಯ ಚರ್ಮ ಮತ್ತು ಉಗುರುಗಳನ್ನು ಸಾಗಾಣಿಕೆ ಮತ್ತು ಇಟ್ಟುಕೊಂಡಿರುವುದು ವನ್ಯಜೀವಿ ಸಂರಕ್ಷಣಾ ಕಾಯ್ದೆ 1972 ಪ್ರಕಾರ ಅಪರಾಧವಾಗುವುದರಿಂದ ಸದರಿ ವಾಹನ, ಚರ್ಮ, ಉಗುರು ಮತ್ತು ದಸ್ತಗಿರಿ ಮಾಡಿದ ಇಬ್ಬರು ಆಸಾಮಿಗಳನ್ನು ವಶಕ್ಕೆ ಪಡೆಯಲಾಯಿತು ಮತ್ತು ಈ ಕುರಿತು ಒಂದು ಅರಣ್ಯ ಮೊಕದ್ದಮೆ ದಾಖಲಿಸಲು ತೀರ್ಮಾನಿಸಲಾಯಿತು.

ಸದರಿ ಪ್ರಕರಣಕ್ಕೆ ವನ್ಯಜೀವಿ ಸಂರಕ್ಷಣಾ ಕಾಯ್ದೆ 1972ರ ಕಲಂ 9, 39(3), 44, 49(ಬಿ), 50, 51, 2(10)(16)ರಂತೆ ನ್ಯಾಯಾಲಯದಲ್ಲಿ ಪ್ರಾಥಮಿಕ ಪ್ರಕರಣ ದಾಖಲಿಸಲಾಯಿತು. ಅರೆನ್ಯಾಯಿಕ ನ್ಯಾಯಾಲಯದಲ್ಲಿ

ಪ್ರಕರಣದ ನ್ಯಾಯಾಲಯಕ್ಕೆ ದಾಖಲಿಸಿರುವುದನ್ನು, ಅಮಾನತ್ತು ವರದಿ, ಮಹಜರ್‌ಗಳನ್ನು ನಿಶಾನೆ-1, ನಿಶಾನೆ-2, ನಿಶಾನೆ-3, ಎಂದು ಗುರುತಿಸಿದೆ.

ಹುಲಿಯ ಚರ್ಮ ಮತ್ತು ಉಗುರುಗಳನ್ನು ಬೆಂಗಳೂರಿನ ಎನ್.ಸಿ.ಬಿ.ಎಸ್ ಗೆ ಸದರಿ ಚರ್ಮ ಮತ್ತು ಉಗುರುಗಳ ಪರಿಶೀಲನೆಗಾಗಿ ಕಳುಹಿಸಲಾಗಿದ್ದು ಇಲ್ಲಿಯವರೆಗೆ ಎನ್.ಸಿ.ಬಿ.ಎಸ್ ನಿಂದ ವರದಿ ಬಂದಿರುವುದಿಲ್ಲ ಹಾಗೂ ಹುಲಿಯ ಚರ್ಮ ಮತ್ತು ಉಗುರುಗಳನ್ನು ಹಿಂದಿರುಗಿಸಿರುವುದಿಲ್ಲವಾಗಿದೆ.

ಸದರಿ ವಾಹನವನ್ನು ಅಧಿಕೃತ ಅಧಿಕಾರಿಗಳು ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು, ವನ್ಯಜೀವಿ ವಿಭಾಗ, ಶಿವಮೊಗ್ಗ ಇವರ ಮುಂದೆ ಹಾಜರ್ ಪಡಿಸಿದ್ದು ಸದರಿ ಪ್ರಕರಣ ಮುಕ್ತಾಯದವರೆಗೆ ವಾಹನವನ್ನು ಸುರಕ್ಷಿತವಾಗಿ ವನ್ಯಜೀವಿ ವಲಯ, ಶಿವಮೊಗ್ಗ ನಲ್ಲಿಯೇ ಇಟ್ಟುಕೊಳ್ಳುವಂತೆ ಆದೇಶಿಸಿದೆ ಇದನ್ನು ನಿಶಾನೆ-4, ನಿಶಾನೆ-5 ಎಂದು ಗುರುತಿಸಿದೆ.

ಪ್ರಾದೇಶಿಕ ಸಾರಿಗೆ ಅಧಿಕಾರಿಗಳು, ಶಿವಮೊಗ್ಗ ಇವರಿಗೆ ವಾಹನದ ಮಾಲಿಕರ ವಿವರಗಳನ್ನು ಒದಗಿಸುವಂತೆ ದಿನಾಂಕ: 03.06.2023ರಂದು ಪತ್ರ ಬರೆಯಲಾಗಿದ್ದು ಅದೇ ದಿವಸ ಪ್ರಾದೇಶಿಕ ಸಾರಿಗೆ ಅಧಿಕಾರಿಗಳು, ಶಿವಮೊಗ್ಗ ರವರು ಸದರಿ ವಾಹನದ ಬಿ ರಿಜಿಸ್ಟರ್ ಎಕ್ಸ್ಟ್ರಾಕ್ಟ್ ಒದಗಿಸಿರುತ್ತಾರೆ ಸದರಿ ಬಿ ರಿಜಿಸ್ಟರ್ ಎಕ್ಸ್ಟ್ರಾಕ್ಟ್ ನಲ್ಲಿ ವಾಹನದ ಮಾಲಿಕರು ಪ್ರವೀಣ್ ಬಿನ್ ಹಳೆ ಹನುಮಂತು, #84, ಹಕ್ಕಿಪಿಕ್ಕಿಕ್ಯಾಂಪ್, ಹೊಸೂಡಿ, ಹಾರೋಬೆನವಳ್ಳಿ ಅಂಚೆ, ಶಿವಮೊಗ್ಗ ಜಿಲ್ಲೆ ಎಂದಿರುತ್ತದೆ ಇದನ್ನು ನಿಶಾನೆ-6, ನಿಶಾನೆ-7 ಎಂದು ಗುರುತಿಸಿದೆ

ಸದರಿ ಪ್ರಕರಣದ ತನಿಖೆ ನಡೆಸಿದ ವಲಯ ಅರಣ್ಯಾಧಿಕಾರಿಗಳು ಮತ್ತು ವಿಚಾರಣಾಧಿಕಾರಿಗಳು ನಮೂನೆ-23ರಲ್ಲಿ ತಮ್ಮ ವಿಚಾರಣಾ ವರದಿಯನ್ನು ಅಧಿಕೃತ ಅಧಿಕಾರಿಗಳು ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು, ವನ್ಯಜೀವಿ ವಿಭಾಗ, ಶಿವಮೊಗ್ಗ ಇವರ ಮುಂದೆ ದಿನಾಂಕ: 15.06.2023ರಂದು ಸಲ್ಲಿಸಿದ್ದು ಸದರಿ ಪ್ರಕರಣದ ಎ1 ಆರೋಪಿಯೇ ವಾಹನದ ಮಾಲಿಕನಾಗಿದ್ದು ತನಿಖೆಗೆ ಹಾಜರಾಗದೇ ಇರುವುದರಿಂದ ಸದರಿಯವರನ್ನು ಪತ್ತೆಹಚ್ಚಲು ಪ್ರಯತ್ನಿಸಿದ್ದು ಪತ್ತೆಯಾಗದೇ ಇರುವುದರಿಂದ ಸದರಿ ಪ್ರಕರಣದಲ್ಲಿ ಎ1 ಆಪಾದಿತ ಹಾಗೂ ವಾಹನದ ಮಾಲಿಕರಿಗೆ ವಾಹನದ ಮೇಲೆ ನಿರಾಸಕ್ತಿಯನ್ನು ಹೊಂದಿರುವುದು ಕಂಡು ಬರುತ್ತಿದ್ದು ಸದರಿ ಪ್ರಕರಣದಲ್ಲಿ ವಶಪಡಿಸಿಕೊಂಡಿರುವ ವಾಹನವನ್ನು ಇಲಾಖಾ ಪರ ಮಟ್ಟಗೋಲು ಮಾಡಿಕೊಂಡು ಆರೋಪಿಗಳ ವಿರುದ್ಧ ನ್ಯಾಯಾಲಯಕ್ಕೆ ದೋಷಾರೋಪಣೆ ಪಟ್ಟಿ ಸಲ್ಲಿಸುವುದು ಸೂಕ್ತವೆಂದು ಅಭಿಪ್ರಾಯ ಪಟ್ಟಿರುತ್ತಾರೆ. ಇದನ್ನು ನಿಶಾನೆ-8 ಎಂದು ಗುರುತಿಸಿದೆ.

ಅರೆನ್ಯಾಯಿಕ ನ್ಯಾಯಾಲಯದಲ್ಲಿ ದಿನಾಂಕ: 03.06.2023, 14.06.2023ರಂದು ವಾಹನದ ಮಾಲೀಕರಿಗೆ ನೊಂದಾಯಿತ ಅಂಚೆ ಮೂಲಕ ಸಮನ್ಸ್ ಜಾರಿಗೊಳಿಸಲಾಗಿದ್ದು ಆದರೆ ಸದರಿ ವಿಳಾಸದಲ್ಲಿ ಇಲ್ಲವೆಂದು ನೊಂದಾಯಿತ ಅಂಚೆ ಹಿಡಕ್ಕೆ ಬಂದಿರುತ್ತದೆ.

ವಿಚಾರಣಾ ವರದಿಯನ್ನು ಹಾಗೂ ಸದರಿ ಪ್ರಕರಣದ ಎಲ್ಲಾ ದಾಖಲಾತಿಗಳನ್ನು ಪರಿಶೀಲಿಸಿದ್ದು, ನಿಶಾನೆ-1, 2, 3, 4, 5, 6, 7 ಮತ್ತು 8 ನ್ನು ಪರಾಮರ್ಶಿಸಿದ್ದು ಸದರಿ ಪ್ರಕರಣದಲ್ಲಿ ಆರೋಪಿಗಳು ತಮಗೆ ತಿಳಿದೇ ಪ್ರಕರಣದಲ್ಲಿ ಬಾಗಿರಿಯಾಗಿರುವುದು ಸ್ಪಷ್ಟವಾಗುತ್ತಿರುವುದರಿಂದ ಹಾಗೂ ಸದರಿ ಪ್ರಕರಣದಲ್ಲಿ ವಶಪಡಿಸಿಕೊಂಡ ವಾಹನವು ಪ್ರಕರಣದಲ್ಲಿ ನೇರವಾಗಿ ಭಾಗಿರಿಯಾಗಿರುವ ಕಾರಣದಿಂದಾಗಿ ಹಾಗೂ ಸದರಿ ಪ್ರಕರಣ ನಡೆದು ಸುಮಾರು 7 ವರ್ಷಗಳು ಕಳೆದಿರುವುದರಿಂದ ಪ್ರಕರಣವನ್ನು ಇತ್ಯರ್ಥಪಡಿಸುವುದು ಅನಿವಾರ್ಯವಾಗಿರುವ ಹಿನ್ನೆಲೆಯಲ್ಲಿ ಈ ಕೆಳಗಿನಂತೆ ಆದೇಶ ಮಾಡಿದೆ

"ಆದೇಶ"

ಪ್ರಸ್ತಾವನೆಯಲ್ಲಿ ವಿವರಿಸಿದ ಅಂಶಗಳ ಹಿನ್ನೆಲೆಯಲ್ಲಿ ಶ್ರೀ ಪ್ರಸನ್ನ ಕೃಷ್ಣ ಪಟಗಾರ, ಭಾ.ಅ.ಸೇ, ಅಧಿಕೃತ ಅಧಿಕಾರಿ ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿ, ವನ್ಯಜೀವಿ ವಿಭಾಗ, ಶಿವಮೊಗ್ಗ ಆದ ನಾನು ವನ್ಯಜೀವಿ ವಲಯ, ಶಿವಮೊಗ್ಗದಲ್ಲಿ

ದಾಖಲಾದ ಅರಣ್ಯ ಮೊಕದ್ದಮೆ ಸಂಖ್ಯೆ: 01/2016-17 ದಿನಾಂಕ: 11.15.2016 ರಲ್ಲಿ ಅಮಾನತ್ತು ಪಡಿಸಿಕೊಂಡ ವಾಹನ ಮತ್ತು ಮುದ್ದೆಮಾಲು ಸಮೇತ ತೆರೆದ ನ್ಯಾಯಾಲಯದಲ್ಲಿ ಅರಣ್ಯ ಕಾಯಿದೆ 1963 ಕಲಂ 71(ಎ) ರ ಅನ್ವಯ ಹಿರೋ ಸ್ಲೆಂಡರ್ ಬೈಕ್ ನೊಂದಣಿ ಸಂ: ಕೆಎ-14-ಇಬಿ-8470 ಛಾಸಿ ಸಂ: ಎಂ.ಬಿ.ಎಲ್.ಹೆಚ್.ಎ10ಎ.ಡಿ.ಬಿ9ಕೆ09115 ಎಂಜಿನ್ ಸಂ:ಹೆಚ್.ಎ10ಇ.ಹೆಚ್.ಬಿ9ಕೆ09602 ವಾಹನವನ್ನು ಸರ್ಕಾರದ ಪರ ಮಟ್ಟುಗೋಲು ಹಾಕಿಕೊಳ್ಳಲು ಹಾಗೂ ಆಪಾದಿತರ ವಿರುದ್ಧ ನ್ಯಾಯಾಲಯದಲ್ಲಿ ದೋಷಾರೋಪಣೆ ಪಟ್ಟಿ ಸಲ್ಲಿಸಲು ಈ ಮೂಲಕ ಆದೇಶಿಸಲಾಗಿದೆ.

ಈ ಆದೇಶವನ್ನು ಹೊರಡಿಸಿ 30 ದಿವಸಗಳೊಳಗಾಗಿ ಯಾವುದೇ ಮೇಲ್ಮನವಿಯನ್ನು ಸಲ್ಲಿಸದೇ ಇದ್ದಲ್ಲಿ ಇದೇ ಅಂತಿಮ ಆದೇಶವಾಗಿ ಉರ್ಜಿತವಾಗುತ್ತದೆ. ಅದರ ನಂತರ ಸದರಿ ವಾಹನ ಹಾಗೂ ಮುದ್ದೆಮಾಲನ್ನು ಕಾನೂನುರೀತಿ ವಿಲೆ ಮಾಡಲು ಆದೇಶಿಸಿದೆ.

ಈ ಆದೇಶವನ್ನು ದಿನಾಂಕ: 20.06.2023ರಂದು ಉಖ್ತಲೇಖನ ಕೊಟ್ಟು ಗಣಕ ಯಂತ್ರದಲ್ಲಿ ಮುದ್ರಿಸಿ ನಂತರ ತಪ್ಪುಗಳನ್ನು ತಿದ್ದಿ ನನ್ನ ಸಹಿಯೊಂದಿಗೆ ಆದೇಶ ಹೊರಡಿಸಿದ್ದೇನೆ.

(ಪ್ರಸನ್ನ ಕೃಷ್ಣ ಪಟಗಾರ, ಭಾ.ಅ.ಸೇ)

ಅಧಿಕೃತ ಅಧಿಕಾರಿ ಹಾಗೂ

ಉಪ ಅರಣ್ಯ ಸಂರಕ್ಷಣಾಧಿಕಾರಿ

ವನ್ಯಜೀವಿ ವಿಭಾಗ, ಶಿವಮೊಗ್ಗ.

PR-867

ಅಧಿಕೃತ ಅಧಿಕಾರಿಗಳು ಮತ್ತು ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳ ನ್ಯಾಯಾಲಯ ವನ್ಯಜೀವಿ ವಿಭಾಗ, ಶಿವಮೊಗ್ಗ

ದಿನಾಂಕ 20 ನೇ ಜೂನ್ 2023.

ಉಪಸ್ಥಿತರು : ಶ್ರೀ ಪ್ರಸನ್ನ ಕೃಷ್ಣ ಪಟಗಾರ ಭಾ.ಅ.ಸೇ.

ಅಧಿಕೃತ ಅಧಿಕಾರಿಗಳು ಮತ್ತು

ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು

ವನ್ಯಜೀವಿ ವಿಭಾಗ, ಶಿವಮೊಗ್ಗ

ಅರಣ್ಯ ಮೊಕದ್ದಮೆ ಸಂಖ್ಯೆ: 01/2021-22 ದಿನಾಂಕ: 02.04.2021

(ವನ್ಯಜೀವಿ ವಲಯ, ಶಿವಮೊಗ್ಗ)

ಫಿರ್ಯಾದುದಾರರು : ವಲಯ ಅರಣ್ಯಾಧಿಕಾರಿಗಳು,

ವನ್ಯಜೀವಿ ವಲಯ, ಶಿವಮೊಗ್ಗ.

ವಿರುದ್ಧ

ವಾಹನದ ಮಾಲೀಕ: ಮಂಜುನಾಥ.ಎಂ ಬಿನ್ ಮಾಯಪ್ಪ,

43, ಭಾರತೀ ನಗರ, ಶಿವಮೊಗ್ಗ.

ಆರೋಪಿಗಳು: ಪತ್ತೆಯಾಗಿರುವುದಿಲ್ಲ.

ಕರ್ನಾಟಕ ಅರಣ್ಯ ಅಧಿನಿಯಮ 1963 ರ ಸೆಕ್ಷನ್ 71 (ಎ) ರ ರೀತ್ಯ ನಡವಳಿಗಳು

ಪ್ರಸ್ತಾವನೆ:

ದಿನಾಂಕ: 02.04.2021 ರಂದು ಶಿವಮೊಗ್ಗ ಜಿಲ್ಲೆಯ ಶಿವಮೊಗ್ಗ ವನ್ಯಜೀವಿ ವಿಭಾಗದ ವ್ಯಾಪ್ತಿಗೆ ಬರುವ ವನ್ಯಜೀವಿ ವಲಯ ಶಿವಮೊಗ್ಗದ ಕಸಬಾ-| ಹೋಬಳಿಯ ಶೆಟ್ಟಿಹಳ್ಳಿ ಶಾಖೆಯ, ಶಂಕರ ಮೀಸಲು ಅರಣ್ಯ ಪ್ರದೇಶದ ಶೆಟ್ಟಿಹಳ್ಳಿ ಗ್ರಾಮದ

ಸ.ನಂ 30ರ ಹಾಯ್‌ಹೋಳೆ ಡ್ಯಾಮ್ ಹಿನ್ನೀರಿನ ಅರಣ್ಯ ಪ್ರದೇಶದಲ್ಲಿ ಶೆಟ್ಟಿಹಳ್ಳಿ ಶಾಖೆಯ ವನಪಾಲಕರು ಮತ್ತು ಸಿಬ್ಬಂದಿಗಳು ಅರಣ್ಯ ಗಸ್ತು ತಿರುಗಿಕೊಂಡು ಬರುತ್ತಿರುವಾಗ ಯಾರೋ ಇಬ್ಬರು ಆಸಾಮಿಗಳು ಒಂದು ದ್ವಿಚಕ್ರವಾಹನದಲ್ಲಿ ಅಭಯಾರಣ್ಯದೊಳಗಡೆ ಹೋಗುತ್ತಿದ್ದುದು ಕಂಡು ಅವರನ್ನು ಹಿಡಿಯಲು ಮುಂದಾದಾಗ ಆಸಾಮಿಗಳು ಇಲಾಖಾ ಸಿಬ್ಬಂದಿಗಳಾದ ನಮ್ಮನ್ನು ಕಂಡು ವಾಹನವನ್ನು ಬಿಟ್ಟು ಕಾಡಿನಲ್ಲಿ ಓಡಿ ತಪ್ಪಿಸಿಕೊಂಡಿರುತ್ತಾರೆ ನಂತರ ನಾವು ಸದರಿ ವಾಹನವನ್ನು ಬಿಟ್ಟ ಸ್ಥಳದ ಅಕ್ಕ ಪಕ್ಕದಲ್ಲಿ ಆಜಮಾಯಿಸಿ ನೋಡಲಾಗಿ ಅಲ್ಲಿ ಯಾವುದೇ ಅಕ್ರಮಗಳು ನಡೆದಿರುವುದು ಕಂಡು ಬಂದಿರುವುದಿಲ್ಲ ಮತ್ತು ಸದರಿ ವಾಹನವನ್ನು ತಪಾಸಣೆ ಮಾಡಲಾಗಿ ಯಾವುದೇ ವಸ್ತುಗಳು ದೊರಕಿಲ್ಲದೇ ಇರುವುದರಿಂದ ಸದರಿ ಆಸಾಮಿಗಳು ಅಭಯಾರಣ್ಯದಲ್ಲಿ ಯಾವುದೋ ಅಕ್ರಮ ವೆಸಗಲು ಹೋಗುತ್ತಿದ್ದರೆಂದು ಅಂದಾಜಿಸಿ ಹಾಗೂ ಅಕ್ರಮವಾಗಿ ಅಭಯಾರಣ್ಯವನ್ನು ಪ್ರವೇಶಿಸಿರುವುದು ಅಪರಾಧವಾಗುವುದರಿಂದ ಸದರಿ ವಾಹನವನ್ನು ದಸ್ತಗಿರಿ ಮಾಡಿ ವಾಹನವನ್ನು ಪರಿಶೀಲಿಸಲಾಗಿ ಸದರಿ ವಾಹನವು ಕೆಂಪು ಮತ್ತು ಕಪ್ಪು ಬಣ್ಣದ ಪ್ಯಾಷನ್ ಪ್ರೋ ನೊಂದಣಿ ಸಂ: ಕೆಎ-14-ಇಹೆಚ್-5259 ವಾಹನದ ಛಾಸಿ ಸಂ: ಎಂ.ಬಿ.ಎಲ್.ಜೆ.ಎ12 ಎ.ಸಿ.ಇ.ಜಿ.ಜಿ11791 ವಾಹನದ ಇಂಜಿನ್ ಸಂ: ಜೆ.ಎ12ಎ.ಬಿ.ಇ.ಜಿ.ಜಿ15054 ವಾಹನವನ್ನು ಇಲಾಖಾ ಪರ ವಶಕ್ಕೆ ಪಡೆಯಲಾಯಿತು ಮತ್ತು ಈ ಕುರಿತು ಒಂದು ಅರಣ್ಯ ಮೊಕದ್ದಮೆ ದಾಖಲಿಸಲು ತೀರ್ಮಾನಿಸಲಾಯಿತು.

ಸದರಿ ಪ್ರಕರಣಕ್ಕೆ ಕರ್ನಾಟಕ ಅರಣ್ಯ ಕಾಯ್ದೆ 1963ರ ಕಲಂ 24, 62, 71(ಎ) ರಂತೆ ಪ್ರಕರಣ ದಾಖಲಿಸಲಾಯಿತು. ಪ್ರಥಮ ಮಾಹಿತಿ ವರದಿ, ಅಮಾನತ್ತು ವರದಿ, ಮಹಜರ್‌ಗಳನ್ನು ನಿಶಾನೆ-1, ನಿಶಾನೆ-2, ನಿಶಾನೆ-3, ಎಂದು ಗುರುತಿಸಿದೆ.

ಸದರಿ ವಾಹನವನ್ನು ಅಧಿಕೃತ ಅಧಿಕಾರಿಗಳು ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು, ವನ್ಯಜೀವಿ ವಿಭಾಗ, ಶಿವಮೊಗ್ಗ ಇವರ ಮುಂದೆ ಹಾಜರ್ ಪಡಿಸಿದ್ದು ಸದರಿ ಪ್ರಕರಣ ಮುಕ್ತಾಯದವರೆಗೆ ವಾಹನವನ್ನು ಸುರಕ್ಷಿತವಾಗಿ ವನ್ಯಜೀವಿ ವಲಯ, ಶಿವಮೊಗ್ಗ ನಲ್ಲಿಯೇ ಇಟ್ಟುಕೊಳ್ಳುವಂತೆ ಆದೇಶಿಸಿದೆ ಇದನ್ನು ನಿಶಾನೆ-4, ನಿಶಾನೆ-5 ಎಂದು ಗುರುತಿಸಿದೆ.

ಸದರಿ ಪ್ರಕರಣದ ವಾಹನದ ಮಾಲಿಕರ ವಿವರವನ್ನು ಒದಗಿಸುವಂತೆ ಪ್ರಾದೇಶಿಕ ಸಾರಿಗೆ ಅಧಿಕಾರಿಗಳು, ಶಿವಮೊಗ್ಗ ರವರು ದಿನಾಂಕ: 03.06.2023ರಲ್ಲಿ ಪತ್ರ ಬರೆಯಲಾಗಿದ್ದು ಅದೇ ದಿನಾಂಕದಂದು ಪ್ರಾದೇಶಿಕ ಸಾರಿಗೆ ಅಧಿಕಾರಿಗಳು, ಶಿವಮೊಗ್ಗ ರವರು ವಾಹನದ ಬಿ ರಿಜಿಸ್ಟರ್ ಎಕ್ಸ್‌ಕ್ಯಾಕ್ಟ್ ಒದಗಿಸಿದ್ದು ಅದರಲ್ಲಿ ವಾಹನದ ಮಾಲಿಕರು ಶ್ರೀ. ಮಂಜುನಾಥ.ಎಂ ಬಿನ್ ಮಾಯಪ್ಪ, # 43, ಭಾರತೀ ನಗರ, ಶಿವಮೊಗ್ಗ ಎಂದು ವಿಳಾಸವನ್ನು ಹೊಂದಿದ್ದು ಸದರಿಯವರಿಗೆ ಈ ಕಛೇರಿಯಿಂದ ದಿನಾಂಕ: 03.06.2023, 15.06.2023ರಂದು ಪ್ರಾಧಿಕೃತ ಅಧಿಕಾರಿಗಳ ನ್ಯಾಯಾಲಯದಲ್ಲಿ ತಮ್ಮ ವಕೀಲರೊಂದಿಗೆ ಹಾಜರಾಗಿ ತಮ್ಮ ವಾಹನದ ಕುರಿತು ತಮ್ಮ ಅಹವಾಲನ್ನು ಸಲ್ಲಿಸಲು ಹಾಜರಾಗುವಂತೆ ನೊಂದಾಯಿತ ಅಂಚೆ ಮೂಲಕ ನೋಟೀಸ್ ಕಳುಹಿಸಿದ್ದು, ಸದರಿ ವಾಹನದ ಮಾಲಿಕರು ಈಗಾಗಲೇ ಮರಣ ಹೊಂದಿದ್ದು ಅವರ ವಾರಸುದಾರರು ಯಾರೂ ಕೂಡ ಸದರಿ ವಿಳಾಸದಲ್ಲಿ ಇರುವುದಿಲ್ಲ ಎಂದು ನೊಂದಾಯಿತ ಅಂಚೆ ಹಿಂದಕ್ಕೆ ಬಂದಿರುತ್ತದೆ. ಇವುಗಳನ್ನು ನಿಶಾನೆ-4, ನಿಶಾನೆ-5, ನಿಶಾನೆ-6 ಪಿಡಬ್ಲ್ಯೂ -1, ಪಿಡಬ್ಲ್ಯೂ -2 ಎಂದು ಗುರುತಿಸಿದೆ.

ಸದರಿ ಪ್ರಕರಣದಲ್ಲಿ ಆರೋಪಿಯು ಇಲ್ಲಿಯವರೆಗೆ ಪತ್ತೆಯಾಗದೇ ಇರುವುದರಿಂದ ಹಾಗೂ ವಾಹನದ ಮಾಲಿಕರು ಈಗಾಗಲೇ ಮರಣ ಹೊಂದಿದ್ದು ಮಾಲಿಕರ ವಾರಸುದಾರರ ವಿಳಾಸ ಪತ್ತೆಯಾಗದೇ ಇರುವುದರಿಂದ ಸದರಿ ಪ್ರಕರಣದಲ್ಲಿ ವಾಹನದ ಮಾಲಿಕರ ವಾರಸುದಾರರಿಗೆ ವಾಹನದ ಮೇಲೆ ನಿರಾಸಕ್ತಿಯನ್ನು ಹೊಂದಿರುವುದು ಕಂಡು ಬರುತ್ತಿದ್ದು ಸದರಿ ಪ್ರಕರಣದಲ್ಲಿ ವಶಪಡಿಸಿಕೊಂಡಿರುವ ವಾಹನವನ್ನು ಇಲಾಖಾ ಪರ ಮಟ್ಟುಗೋಲು ಮಾಡಿಕೊಂಡು ಪ್ರಕರಣವನ್ನು ಇತ್ಯರ್ಥಪಡಿಸುವುದು ಸೂಕ್ತವೆಂದು ಅಭಿಪ್ರಾಯ ಪಡಲಾಯಿತು.

ಮೇಲಿನ ಎಲ್ಲಾ ದಾಖಲಾತಿಗಳನ್ನು ಪರಿಶೀಲಿಸಿದ್ದು, ನಿಶಾನೆ-1, 2, 3, 4, 5 ಮತ್ತು 6 ಮತ್ತು ಪಿಡಬ್ಲ್ಯೂ-1, ಪಿಡಬ್ಲ್ಯೂ-2 ಮತ್ತು ಪಿಡಬ್ಲ್ಯೂ-3 ಗಳನ್ನು ಪರಾಮರ್ಶಿಸಿದ್ದು ಸದರಿ ಪ್ರಕರಣದಲ್ಲಿ ಆರೋಪಿಗಳು ಪತ್ತೆಯಾಗದೇ ಇರುವುದು ಹಾಗೂ ವಾಹನದ ಮಾಲಿಕರ ವಾರಸುದಾರರಿಗೆ ವಾಹನದ ಬಗ್ಗೆ ನಿರಾಸಕ್ತಿ ಇರುವುದು ಸ್ಪಷ್ಟ ವಾಗುತ್ತಿರುವುದರಿಂದ ಈ ಕೆಳಗಿನಂತೆ ಆದೇಶ ಮಾಡಿದೆ

"ಆದೇಶ"

ಪ್ರಸ್ತಾವನೆಯಲ್ಲಿ ವಿವರಿಸಿದ ಅಂಶಗಳ ಹಿನ್ನೆಲೆಯಲ್ಲಿ ಶ್ರೀ ಪ್ರಸನ್ನ ಕೃಷ್ಣ ಪಟಗಾರ, ಭಾ.ಅ.ಸೇ, ಅಧಿಕೃತ ಅಧಿಕಾರಿ ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿ, ವನ್ಯಜೀವಿ ವಿಭಾಗ, ಶಿವಮೊಗ್ಗ ಆದ ನಾನು ವನ್ಯಜೀವಿ ವಲಯ, ಶಿವಮೊಗ್ಗದಲ್ಲಿ ದಾಖಲಾದ ಅರಣ್ಯ ಮೊಕದ್ದಮೆ ಸಂಖ್ಯೆ: 01/2021-22 ದಿನಾಂಕ: 02.04.2021 ರಲ್ಲಿ ಅಮಾನತ್ತು ಪಡಿಸಿಕೊಂಡ ವಾಹನವನ್ನು ತೆರೆದ ನ್ಯಾಯಾಲಯದಲ್ಲಿ ಅರಣ್ಯ ಕಾಯಿದೆ 1963 ಕಲಂ 71(ಎ) ರ ಅನ್ವಯ ಕೆಂಪು ಮತ್ತು ಕಪ್ಪು ಬಣ್ಣದ ಪ್ಯಾಷನ್ ಪ್ರೋ ನೊಂದಣಿ ಸಂ: ಕೆಎ-14-ಇಹೆಚ್-5259 ವಾಹನದ ಛಾಸಿ ಸಂ: ಎಂ.ಬಿ.ಎಲ್.ಜೆ.ಎ12 ಎ.ಸಿ.ಇ.ಜಿ.ಜಿ11791 ವಾಹನದ ಇಂಜಿನ್ ಸಂ: ಜೆ.ಎ12ಎ.ಬಿ.ಇ.ಜಿ.ಜಿ15054 ವಾಹನವನ್ನು ಸರ್ಕಾರದ ಪರ ಮುಖ್ಯಗೋಲು ಹಾಕಿಕೊಳ್ಳಲು ಈ ಮೂಲಕ ಆದೇಶಿಸಲಾಗಿದೆ.

ಈ ಆದೇಶವನ್ನು ಹೊರಡಿಸಿ 30 ದಿವಸಗಳೊಳಗಾಗಿ ಯಾವುದೇ ಮೇಲ್ಮನವಿಯನ್ನು ಸಲ್ಲಿಸದೇ ಇದ್ದಲ್ಲಿ ಇದೇ ಅಂತಿಮ ಆದೇಶವಾಗಿ ಉರ್ಜಿತವಾಗುತ್ತದೆ. ಅದರ ನಂತರ ಸದರಿ ವಾಹನ ಹಾಗೂ ಮುದ್ದೆಮಾಲನ್ನು ಕಾನೂನುರೀತಿ ವಿಲಿ ಮಾಡಲು ಆದೇಶಿಸಿದೆ.

ಈ ಆದೇಶವನ್ನು ದಿನಾಂಕ: 20.06.2023ರಂದು ಉಖ್ತಲೇಖನ ಕೊಟ್ಟು ಗಣಕ ಯಂತ್ರದಲ್ಲಿ ಮುದ್ರಿಸಿ ನಂತರ ತಪ್ಪುಗಳನ್ನು ತಿದ್ದಿ ನನ್ನ ಸಹಿಯೊಂದಿಗೆ ಆದೇಶ ಹೊರಡಿಸಿದ್ದೇನೆ.

(ಪ್ರಸನ್ನ ಕೃಷ್ಣ ಪಟಗಾರ, ಭಾ.ಅ.ಸೇ)

ಅಧಿಕೃತ ಅಧಿಕಾರಿ ಹಾಗೂ

ಉಪ ಅರಣ್ಯ ಸಂರಕ್ಷಣಾಧಿಕಾರಿ

ವನ್ಯಜೀವಿ ವಿಭಾಗ, ಶಿವಮೊಗ್ಗ.

PR-868

ಅಧಿಕೃತ ಅಧಿಕಾರಿಗಳು ಮತ್ತು ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳ ನ್ಯಾಯಾಲಯ ವನ್ಯಜೀವಿ ವಿಭಾಗ, ಶಿವಮೊಗ್ಗ

ದಿನಾಂಕ 20 ನೇ ಜೂನ್ 2023.

ಉಪಸ್ಥಿತರು : ಶ್ರೀ ಪ್ರಸನ್ನ ಕೃಷ್ಣ ಪಟಗಾರ ಭಾ.ಅ.ಸೇ.

ಅಧಿಕೃತ ಅಧಿಕಾರಿಗಳು ಮತ್ತು

ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು

ವನ್ಯಜೀವಿ ವಿಭಾಗ, ಶಿವಮೊಗ್ಗ

ಅರಣ್ಯ ಮೊಕದ್ದಮೆ ಸಂಖ್ಯೆ: 38/2004-05 ದಿನಾಂಕ: 29.08.2004

(ವನ್ಯಜೀವಿ ವಲಯ, ಶಿವಮೊಗ್ಗ)

ಫಿರ್ಯಾದುದಾರರು : ವಲಯ ಅರಣ್ಯಾಧಿಕಾರಿಗಳು,

ವನ್ಯಜೀವಿ ವಲಯ, ಶಿವಮೊಗ್ಗ.

ವಿರುದ್ಧ

ವಾಹನದ ಮಾಲೀಕ: ಪತ್ರೆಯಾಗಿರುವುದಿಲ್ಲ.

ಆರೋಪಿಗಳು: ಉಬೇದ್ ಬಿನ್ ಮುಸ್ತಾಫ್,

ಪಾಳ್ಯ ವಾಸಿ, ಮಸೀದಿ ರಸ್ತೆ,

ಹೊಸ ಬ್ರಿಡ್ಜ್ ಪಕ್ಕ, ಶಿವಮೊಗ್ಗ.

ಕರ್ನಾಟಕ ಅರಣ್ಯ ಅಧಿನಿಯಮ 1963 ರ ಸೆಕ್ಷನ್ 71(ಎ) ರ ರೀತ್ಯ ನಡವಳಿಕೆಗಳು

ಪ್ರಸ್ತಾವನೆ:

ದಿನಾಂಕ: 29.08.2004 ರಂದು ಶಿವಮೊಗ್ಗ ಜಿಲ್ಲೆಯ ಶಿವಮೊಗ್ಗ ವನ್ಯಜೀವಿ ವಿಭಾಗದ ವ್ಯಾಪ್ತಿಗೆ ಬರುವ ವನ್ಯಜೀವಿ ವಲಯ ಶಿವಮೊಗ್ಗದ ಕಸಬಾ ಹೋಬಳಿಯ ಅನುಪಿನ ಕಟ್ಟೆ ಶಾಖೆಯ, ಅಗಸವಳ್ಳಿ ಗಸ್ತಿನ ಗೋವಿಂದ ಪುರದಿಂದ ಅಗಸವಳ್ಳಿಗೆ ಹೋಗುವ ರಸ್ತೆಯ ಎಡಬಾಗದ ಕೆರೆಯ ಬಳಿಯಲ್ಲಿ ಅನುಪಿನ ಕಟ್ಟೆಯ ಶಾಖಾ ವನಪಾಲಕರು ಹಾಗೂ ಸಿಬ್ಬಂದಿಗಳು ಅರಣ್ಯ ಗಸ್ತು ತಿರುಗಿಕೊಂಡು ಬರುತ್ತಿರುವಾಗ ಗುಂಡು ಹಾರಿಸಿದ ಶಬ್ದ ಕೇಳಿಬಂದಿದ್ದು ಇಲಾಖೆಯವರಾದ ನಾವುಗಳು ತಕ್ಷಣ ಕಾರ್ಯ ಪ್ರವೃತ್ತರಾಗಿ ಸದರಿ ಸದ್ದುಬಂದ ಕಡೆಗೆ ಹೋಗಿ ಪರಿಶೀಲಿಸಲಾಗಿ ಕೆರೆಯ ಬಳಿಯಲ್ಲಿ ಒಬ್ಬ ಆಸಾಮಿಯು ಒಂದು ಬೈಕನ್ನು ಜಾಲನೆ ಮಾಡಲು ಪ್ರಯತ್ನಿಸುತ್ತಿದ್ದು ಅವನನ್ನು ವಿಚಾರಿಸಲು ಮುಂದಾದಾಗ ನಮ್ಮನ್ನು ನೋಡಿ ಸದರಿ ಆಸಾಮಿಯು ವಾಹನವನ್ನು ಬಿಟ್ಟು ಓಡಲು ಪ್ರಾರಂಭಿಸಿದನು ಸದರಿ ಆಸಾಮಿಯನ್ನು ಬಂಧಿಸಲು ಪ್ರಯತ್ನಿಸಲಾಗಿ ಸದರಿ ಆಸಾಮಿಯು ಇಲಾಖೆಯವರ ಕೈಗೆ ಸಿಗದೇ ಓಡಿ ಜೋಳದ ಹೊಲದಲ್ಲಿ ಮರೆಯಾಗಿದ್ದು ನಾವುಗಳು ಸದರಿ ಸ್ಥಳಕ್ಕೆ ಹಿಂದುರಿಗಿ ಬಂದು ಪರಿಶೀಲಿಸಲಾಗಿ ಸದರಿ ಸ್ಥಳದಲ್ಲಿ ಒಂದು ಮೋಟರ್ ಬೈಕ್ ಇದ್ದು ಅದರ ಟ್ಯಾಂಕ್ ಕವರಿನಲ್ಲಿ ಒಂದು ಸತ್ತ ಹಕ್ಕಿ ಇದ್ದು ಅದನ್ನು ತೆಗೆದು ಪರಿಶೀಲಿಸಲಾಗಿ ಅದು ಮರಬಾತು ಹಕ್ಕಿಯಾಗಿದ್ದು ನಂತರ ಮೊಟಾರ್ ಬೈಕಿನಲ್ಲಿ ಒಂದು ನಾಡ ಕೋವಿ ಇದ್ದು ಸದರಿ ನಾಡ ಕೋವಿಯನ್ನು ಪರಿಶೀಲಿಸಲಾಗಿ ಸದರಿ ನಾಡ ಕೋವಿಯು ಬಿಸಿಯಾಗಿದ್ದು ಸದರಿ ನಾಡ ಕೋವಿಯಿಂದಲೇ ಮರಬಾತನ್ನು ಶಿಕಾರಿ ಮಾಡಿರಬಹುದೆಂದು ತೀರ್ಮಾನಿಸಿ ಸದರಿ ಮೋಟರ್ ಬೈಕನ್ನು ಪರಿಶೀಲಿಸಲಾಗಿ ಅದು ಹೀರೋ ಹೋಂಡಾ ಬೈಕ್ ನೊಂದಣಿ ಸಂ: ಕೆಎ-14-ಹೆಚ್-6821 ಆಗಿದ್ದು ಅದರ ಛಾಸಿ ಸಂ: 95ಬಿ10ಎಫ್‌ಬಿ3920, ಎಂಜಿನ್ ಸಂ: 95ಬಿ19ಇ/09319 ಆಗಿದ್ದು ಸದರಿ ನಾಡ ಬಂದೂಕನ್ನು ಅಳತೆಮಾಡಲಾಗಿ ಅದು 1.28ಮೀ ಉದ್ದವಿರುತ್ತದೆ ಸದರಿ ಓಡಿಹೋದ ಆಸಾಮಿಯನ್ನು ಸಿಬ್ಬಂದಿಗಳು ಗುರುತಿಸಿದ್ದು ಉಬೇದ್ ಬಿನ್ ಮುಸ್ತಾಫ್, ಸುಮಾರು 40 ವರ್ಷ, ಪಾಳ್ಯ ವಾಸಿ, ಮಸೀದಿ ರಸ್ತೆ, ಹೊಸ ಸೇತುವೆ ಪಕ್ಕ, ಶಿವಮೊಗ್ಗ ಎಂದು ಗುರುತಿಸಿದ್ದು ವನ್ಯಜೀವಿ ಕಾಯ್ದೆಯಡಿ ಸದರಿ ಬೈಕ್ ಮತ್ತು ನಾಡ ಬಂದೂಕು ಮತ್ತು ಮರಬಾತುಗಳನ್ನು ಇಲಾಖಾ ಪರ ವಶಕ್ಕೆ ಪಡೆಯಲಾಯಿತು ಮತ್ತು ಈ ಕುರಿತು ಒಂದು ಅರಣ್ಯ ಮೊಕದ್ದಮೆ ದಾಖಲಿಸಲು ತೀರ್ಮಾನಿಸಲಾಯಿತು.

ಸದರಿ ಪ್ರಕರಣಕ್ಕೆ ವನ್ಯಜೀವಿ ಸಂರಕ್ಷಣಾ ಕಾಯ್ದೆ 1972ರ ಕಲಂ 2, 9, 27, 51 ರಂತೆ ಪ್ರಕರಣ ದಾಖಲಿಸಲಾಯಿತು. ಹಾಗೂ ನ್ಯಾಯಾಲಯಕ್ಕೆ ದಾವೆ ಹೂಡಲಾಗಿದೆ ಅರೆನ್ಯಾಯಿಕ ನ್ಯಾಯಾಲಯದಲ್ಲಿ ಪ್ರಕರಣದ ನ್ಯಾಯಾಲಯಕ್ಕೆ ದಾಖಲಿಸಿದ ಪ್ರಕರಣ, ಅಮಾನತ್ತು ವರದಿ, ಮಹಜರ್‌ಗಳನ್ನು ನಿಶಾನೆ-1, ನಿಶಾನೆ-2, ನಿಶಾನೆ-3, ಎಂದು ಗುರುತಿಸಿದೆ.

ಸದರಿ ವಾಹನವನ್ನು ಅಧಿಕೃತ ಅಧಿಕಾರಿಗಳು ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು, ವನ್ಯಜೀವಿ ವಿಭಾಗ, ಶಿವಮೊಗ್ಗ ಇವರ ಮುಂದೆ ಹಾಜರ್ ಪಡಿಸಿದ್ದು ಸದರಿ ಪ್ರಕರಣ ಮುಕ್ತಾಯದವರೆಗೆ ವಾಹನವನ್ನು ಸುರಕ್ಷಿತವಾಗಿ ವನ್ಯಜೀವಿ ವಲಯ, ಶಿವಮೊಗ್ಗ ದಲ್ಲಿಯೇ ಇಟ್ಟುಕೊಳ್ಳುವಂತೆ ಆದೇಶಿಸಿದೆ ಹಾಗೂ ಮರಬಾತನ್ನು ನೆಲದಲ್ಲಿ ಹೂಳಲಾಯಿತು. ಇದನ್ನು ನಿಶಾನೆ-4, ನಿಶಾನೆ-5 ಎಂದು ಗುರುತಿಸಿದೆ.

ಭಾಗ ೨

ಕರ್ನಾಟಕ ರಾಜ್ಯಪತ್ರ, ಸೋಮವಾರ, ೧೭, ಜುಲೈ, ೨೦೨೩

೫೫೫೯

ಸದರಿ ಪ್ರಕರಣದ ತನಿಖೆ ನಡೆಸಿದ ವಲಯ ಅರಣ್ಯಾಧಿಕಾರಿಗಳು ಮತ್ತು ವಿಚಾರಣಾಧಿಕಾರಿಗಳು ನಮೂನೆ-೨೩ರಲ್ಲಿ ತಮ್ಮ ವಿಚಾರಣಾ ವರದಿಯನ್ನು ಅಧಿಕೃತ ಅಧಿಕಾರಿಗಳು ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿಗಳು, ವನ್ಯಜೀವಿ ವಿಭಾಗ, ಶಿವಮೊಗ್ಗ ಇವರ ಮುಂದೆ ದಿನಾಂಕ: 15.06.2023ರಂದು ಸಲ್ಲಿಸಿದ್ದು ಸದರಿ ಪ್ರಕರಣದ ಆರೋಪಿಯು ಇಲ್ಲಿಯವರೆಗೆ ಪತ್ತೆಯಾಗದೇ ಇರುವುದರಿಂದ ಹಾಗೂ ವಾಹನದ ಮಾಲಿಕರು ಪತ್ತೆಯಾಗದೇ ಇರುವುದರಿಂದ ಸದರಿ ಪ್ರಕರಣದಲ್ಲಿ ವಾಹನದ ಮಾಲಿಕರಿಗೆ ವಾಹನದ ಮೇಲೆ ನಿರಾಸಕ್ತಿಯನ್ನು ಹೊಂದಿರುವುದು ಕಂಡು ಬರುತ್ತಿದ್ದು ಸದರಿ ಪ್ರಕರಣದಲ್ಲಿ ವಶಪಡಿಸಿಕೊಂಡಿರುವ ವಾಹನವನ್ನು ಇಲಾಖಾ ಪರ ಮಟ್ಟುಗೋಲು ಮಾಡಿಕೊಂಡು ಪ್ರಕರಣವನ್ನು ಇತ್ಯರ್ಥಪಡಿಸುವುದು ಸೂಕ್ತವೆಂದು ಅಭಿಪ್ರಾಯ ಪಟ್ಟಿರುತ್ತಾರೆ. ಇದನ್ನು ನಿಶಾನೆ-6 ಎಂದು ಗುರುತಿಸಿದೆ.

ಅರೆನ್ಯಾಯಿಕ ನ್ಯಾಯಾಲಯದಿಂದ ದಿನಾಂಕ 03.06.2023, 13.06.2023ಕ್ಕೆ ನೊಂದಾಯಿತ ಅಂಚೆಯಲ್ಲಿ ಆಪಾದಿತನಿಗೆ ಸಮನ್ಸ ಜಾರಿಮಾಡಿದ್ದು ನೊಂದಾಯಿತ ಅಂಚೆಯ ವಿಳಾಸದಲ್ಲಿ ಸದರಿ ಆಸಾಮಿಯು ವಾಸವಿರುವುದಿಲ್ಲ ಎಂದು ನೊಂದಾಯಿತ ಅಂಚೆ ಹಿಂದಕ್ಕೆ ಬಂದಿರುತ್ತದೆ.

ಮೇಲಿನ ಎಲ್ಲಾ ದಾಖಲಾತಿಗಳನ್ನು ಪರಿಶೀಲಿಸಿದ್ದು, ನಿಶಾನೆ-1, 2, 3, 4, 5 ಮತ್ತು 6 ನ್ನು ಪರಾಮರ್ಶಿಸಿದ್ದು ಸದರಿ ಪ್ರಕರಣದಲ್ಲಿ ಆರೋಪಿಗಳು ಪತ್ತೆಯಾಗದೇ ಇದ್ದು ಸದರಿ ವಿಳಾಸದಲ್ಲಿ ಇಲ್ಲದೇ ಇರುವುದು ವಾಹನದ ಮಾಲಿಕರು ಪತ್ತೆಯಾಗದೇ ಹಾಗೂ ಈ ವರೆಗೂ ವಾಹನದ ಕುರಿತು ತಮ್ಮ ವಕೀಲರೊಂದಿಗೆ ಹಾಜರಾಗದೇ ಇರುವುದು ವಾಹನದ ಮಾಲಿಕರಿಗೆ ವಾಹನದ ಬಗ್ಗೆ ಇರುವ ನಿರಾಸಕ್ತಿಯನ್ನು ಎತ್ತಿತೋರಿಸುತ್ತಿದ್ದು ಸದರಿ ಪ್ರಕರಣ ನಡೆದು ಸುಮಾರು 19 ವರ್ಷಗಳಾಗಿರುವುದರಿಂದ ಪ್ರಕರಣವನ್ನು ಇತ್ಯರ್ಥಪಡಿಸುವುದು ಅನಿವಾರ್ಯವಾಗಿದ್ದು ಈ ಕೆಳಗಿನಂತೆ ಆದೇಶ ಮಾಡಿದೆ

"ಆದೇಶ"

ಪ್ರಸ್ತಾವನೆಯಲ್ಲಿ ವಿವರಿಸಿದ ಅಂಶಗಳ ಹಿನ್ನೆಲೆಯಲ್ಲಿ ಶ್ರೀ ಪ್ರಸನ್ನ ಕೃಷ್ಣ ಪಟಗಾರ, ಭಾ.ಅ.ಸೇ, ಅಧಿಕೃತ ಅಧಿಕಾರಿ ಹಾಗೂ ಉಪ ಅರಣ್ಯ ಸಂರಕ್ಷಣಾಧಿಕಾರಿ, ವನ್ಯಜೀವಿ ವಿಭಾಗ, ಶಿವಮೊಗ್ಗ ಆದ ನಾನು ವನ್ಯಜೀವಿ ವಲಯ, ಶಿವಮೊಗ್ಗದಲ್ಲಿ ದಾಖಲಾದ ಅರಣ್ಯ ಮೊಕದ್ದಮೆ ಸಂಖ್ಯೆ: 38/2004-05 ದಿನಾಂಕ: 29.08.2004 ರಲ್ಲಿ ಅಮಾನತ್ತು ಪಡಿಸಿಕೊಂಡ ವಾಹನ ಮತ್ತು ಮುದ್ದೆಮಾಲು ಸಮೇತ ತೆರೆದ ನ್ಯಾಯಾಲಯದಲ್ಲಿ ಅರಣ್ಯ ಕಾಯಿದೆ 1963 ಕಲಂ 71(ಎ) ರ ಅನ್ವಯ ಹೀರೋಹೋಂಡಾ ಬೈಕ್ ನೊಂದಣಿ ಸಂ: ಕೆಎ-14-ಹೆಚ್-6821 ಆಗಿದ್ದು ಅದರ ಛಾಸಿ ಸಂ: 95ಬಿ10ಎಫ್‌3920, ಎಂಜಿನ್ ಸಂ: 95ಬಿ19ಇ/09319 ಮತ್ತು ನಾಡಾ ಬಂದೂಕು-01 ಸಂಖ್ಯೆಯನ್ನು ಸರ್ಕಾರದ ಪರ ಮಟ್ಟುಗೋಲು ಹಾಕಿಕೊಳ್ಳಲು ಈ ಮೂಲಕ ಆದೇಶಿಸಲಾಗಿದೆ.

ಈ ಆದೇಶವನ್ನು ಹೊರಡಿಸಿ 30 ದಿವಸಗಳೊಳಗಾಗಿ ಯಾವುದೇ ಮೇಲ್ಮನವಿಯನ್ನು ಸಲ್ಲಿಸದೇ ಇದ್ದಲ್ಲಿ ಇದೇ ಅಂತಿಮ ಆದೇಶವಾಗಿ ಉರ್ಜಿತವಾಗುತ್ತದೆ. ಅದರ ನಂತರ ಸದರಿ ವಾಹನ ಹಾಗೂ ಮುದ್ದೆಮಾಲನ್ನು ಕಾನೂನುರೀತಿ ವಿಲೆ ಮಾಡಲು ಆದೇಶಿಸಿದೆ.

ಈ ಆದೇಶವನ್ನು ದಿನಾಂಕ: 20.06.2023 ರಂದು ಉಖಲೇಖನ ಕೊಟ್ಟು ಗಣಕ ಯಂತ್ರದಲ್ಲಿ ಮುದ್ರಿಸಿ ನಂತರ ತಪ್ಪುಗಳನ್ನು ತಿದ್ದಿ ನನ್ನ ಸಹಿಯೊಂದಿಗೆ ಆದೇಶ ಹೊರಡಿಸಿದ್ದೇನೆ.

(ಪ್ರಸನ್ನ ಕೃಷ್ಣ ಪಟಗಾರ, ಭಾ.ಅ.ಸೇ)

ಅಧಿಕೃತ ಅಧಿಕಾರಿ ಹಾಗೂ

ಉಪ ಅರಣ್ಯ ಸಂರಕ್ಷಣಾಧಿಕಾರಿ

ವನ್ಯಜೀವಿ ವಿಭಾಗ, ಶಿವಮೊಗ್ಗ.

PR-869